


स्कूल में कक्षा-कक्षों की निर्माण के दौरान दीवार गिरी

विद्यालय डूंगरीकला में बड़ा हादसा टला, एसडीएम ने लिया जायजा

मालपुरा, (निर्स)। राजकीय उच्च माध्यमिक विद्यालय डूंगरीकला में जिला कलेक्टर चिन्मयी गोपाल की अग्रशंभा पर डीएमएफसी योजना अन्तर्गत स्वीकृत 14 लाख 86 हजार रुपये की लागत से निर्माणाधीन कक्षा-कक्षों की दीवार निर्माण के दौरान ही गिर जाने से बड़ा हादसा होने से बाल-बाल बच गया। सूचना पर एसडीएम ने मौका निरीक्षण कर निर्माण कार्य रूकवा निर्माण सामग्री के नमूने जांच के लिए सीलबद्ध किये। मामले के अनुसार सीनियर सैकेण्डरी स्कूल डूंगरीकला में ग्राम पंचायत व विद्यालय प्रशासन सहित एसडीएमसी की मांग पर जिला कलेक्टर द्वारा डीएमएफसी योजना के अन्तर्गत दो कक्षा-कक्षों के निर्माण के लिए 14 लाख 86 हजार रुपये की वित्ति स्वीकृति जारी कर निर्माण एजेन्सी को स्वीकृत प्रदान की गई थी। रमसा योजना के तकनीकी अधिकारी की देखरेख में विद्यालय की दूसरी मंजिल पर दो कक्षा-कक्षों का निर्माण चल रहा था। कर्मचारी भंवर लाल दरोगा बाल-बाल बच गया तथा विद्यालय में हादसे के दौरान लंच के कारण कोई



डूंगरीकला में सीनियर स्कूल में निर्माणाधीन दीवार गिरने की सूचना पर पहुंचे एसडीएम रामकुमार वर्मा ने निर्माण कार्य रूकवाया।

इसी दौरान दीवार का एक बड़ा भाग भरभराकर धराशायी हो गया। विद्यालय में हडकम्प मच गया। गनीमत रही कि हादसे के दौरान दीवार के पास से गुजर रहा चतुर्थ श्रेणी कर्मचारी भंवर लाल दरोगा बाल-बाल बच गया तथा विद्यालय में हादसे के दौरान लंच के कारण कोई

विधार्थी दीवार के पास नहीं होने से एक बड़ा हादसा टल गया। पंचायत मुख्यालय पर ही चल रही जनसुनवाई में दीवार गिरने की मिली सूचना पर एसडीएम रामकुमार वर्मा, पीडब्ल्यूडी सहायक अभियंता, सरपंच शंकर सिंह भडगाणा मौके पर पहुंच घटना की जानकारी ली। जिसमें

प्रधानाचार्य चन्द्रशेखर पारीक ने बताया कि सम्पूर्ण निर्माण कार्य की स्वीकृति टोक डिस्ट्रीकट मिनरल फाउण्डेशन ट्रस्ट अध्यक्ष जिला कलेक्टर एवं सहायक खनिज अभियंता व पदेन सदस्य सचिव डीएमएफटी सजय कुमार शर्मा के आदेशों पर रमसा के तकनीकी

ठेकेदार को निर्माण कार्य बंद करने के दिये आदेश

अधिकारी की देखरेख में चल रहा था। गुरुवार को लंच के दौरान दीवार गिरने से अफरा-तफरी मच गई।

सम्बन्धित निर्माण एजेन्सी को तत्काल निर्माण कार्य बंद करने के आदेश जारी कर दिये गये हैं। एसडीएम ने मौके पर ठेकेदार के कार्मिकों को निर्माण कार्य बंद करवा रमसा व पीडब्ल्यूडी सहायक अभियंताओं को निर्माण सामग्री के नमूने जांच के लिए लेने के निर्देश दिये गये। लाखों रूपयों की लागत से निर्माण कार्य में विभाग के तकनीकी अधिकारियों द्वारा मौके पर पहुंच निर्माण सामग्री की गुणवत्ता जांचने के बजाय घर बैठे ही रिपोर्ट बना एसडीएम भरने के चलते लाखों रूपयों के निर्माण में अनियमितता सामने आई है तथा सम्पूर्ण घटनाक्रम में रमसा के तकनीकी अधिकारी की चौर लापरवाही उजागर हुई।

न्यायाधीश ने स्वयं कार्यालयी कार्य कर की सुनवाई

न्यायिक कर्मचारियों की हड़ताल

बीदासर, (निर्स)। न्यायिक कर्मचारियों की अनिश्चितकालीन हड़ताल के चलते न्यायिक कार्यों में उत्पन्न हुए व्यवधान के बीच बीदासर सिविल न्यायाधीश एवं न्यायिक मजिस्ट्रेट मनमोहन चंदेल ने गुरुवार को एक अभियुक्त का प्राण व दैहिक स्वतंत्रता के अधिकार का संरक्षण करते हुए स्वयं न्यायिक कार्मिकों की जगह कार्यालयी कार्य कर होमगार्ड गोपाल गोदारा की सहायता से फौजदारी सीगा खोलकर पत्रावली निकाली और प्रार्थी का पक्ष सुनकर प्रकरण का निस्तारण करते हुए नागरिकों के न्यायिक अधिकारों के संरक्षण का संदेश दिया।

गौरतलब है कि न्यायालय सिविल न्यायाधीश एवं न्यायिक मजिस्ट्रेट बीदासर के समस्त कर्मचारी वर्तमान में उनके संघ के आह्वान पर हड़ताल की घोषणा कर अनिश्चितकालीन धरने पर बैठे हैं। ऐसे में गुरुवार को पुलिस थाना बीदासर से एक अभियुक्त मनोज पुत्र कानाराम को गिरफ्तार कर न्यायालय में पेश करने पर अजीबो गरीब स्थिति बन गई। तब अभियुक्त की जमानत के लिए अधिवक्ता आरती डूखवाल ने आवेदन पेश किया। तब न्यायिक अधिकारी मनमोहन चंदेल ने स्वयं कार्यालयी कार्य कर फौजदारी सीगा खोलकर पत्रावली निकाली और जमानत की कार्यवाही की।



पुलिस गिरफ्त में अभियुक्त मनोज।

अभियुक्त की अधिवक्ता आरती डूखवाल ने बताया कि न्यायिक मजिस्ट्रेट बीदासर ने अपने आदेश में लिखा है कि यद्यपि न्यायिक कर्मचारिण हड़ताल पर हैं परंतु जमानत पर सुनाई हेतु पत्रावली का होना आवश्यक है, चूंकि अभियुक्त को गिरफ्तार करके पेश किया गया है। कर्मचारिण द्वारा अनिश्चितकालीन हड़ताल होना बताया गया है। ऐसे में जमानत जैसे प्रकरण में जिसमें कि जमानत प्रार्थना-पत्रों को त्वरित गति से

निस्तारित करने के दिशा-निर्देश सर्वोच्च न्यायालय, राजस्थान उच्च न्यायालय तथा जिला एवं सेशन न्यायाधीश द्वारा दिये गये हैं, इसके अतिरिक्त भारतीय संविधान के अनुच्छेद 21 के तहत भी अभियुक्त को प्राण व दैहिक स्वतंत्रता का अधिकार है, ऐसे में जमानत प्रार्थना-पत्र अनिश्चित काल के लिए लंबित नहीं रखा जा सकता है और न्यायिक अधिकारी ने प्रार्थी का पक्ष सुनकर प्रकरण का निस्तारण किया और जमानत स्वीकार की।

शहीदों की मूर्तियों पर पोती कालिख



सुजानगढ़ गांव लुहारा के सार्वजनिक चौक से मिले सीसीटीवी फुटेज।

सुजानगढ़, (निर्स)। क्षेत्र के गांव लुहारा के सार्वजनिक चौक में निर्मित शहीद स्मारक में लगी शहीद

भगतसिंह, राजगुरु व सुखदेव तथा कालिख पोतने की घटना सार्वजनिक चौक में लगे सीसीटीवी कैमरे में कैद

हो गई। घटना की जानकारी मिलने पर बीदासर पुलिस उपाधीक्षक व टीमें ने सीसीटीवी कैमरे खंगाले।

वैन की टक्कर से तीन जने घायल

सरवाड़, (निर्स)। अजमेर कोटा स्टेट हाईवे पर शोकलिया के पास मारुति वैन की टक्कर से मोटरसाइकिल सवार तीन जने घायल हो गए। घायलों में पिता व दो पुत्र थे। पिता की हालत गंभीर होने पर अजमेर रेफर कर किया वहीं सूचना के बाद सराना थाना पुलिस मौके पर पहुंचकर जांच पड़ताल शुरू की। थानाधिकारी मोतीलाल शर्मा ने बताया कि पीसांगन थाना क्षेत्र के ग्राम भावला निवासी सुखपाल जाट अपने दोनों पुत्रों के साथ मोटरसाइकिल पर सरवाड़ तहसील क्षेत्र के ग्राम जावला में सांड बाबा मंदिर में जावनी चढ़ाने के लिए आया था वहीं वापस जाते समय शोकलिया के पास अजमेर कोटा स्टेट हाईवे पर सामने से आ रही मारुति वैन ने टक्कर मार दी जिसे तीनों घायल हो गए। सूचना पर सराना थाना ईएसआई राजेंद्र पुलिस मौके पर पहुंचे और घायलों को चिकित्सालय पहुंचाया।

बदमाशों ने हवाई फायरिंग कर की मारपीट

भीलवाड़ा, (निर्स)। जिले के मांडल थाना क्षेत्र में विगत कुछ वर्षों से पुलिस के नजरअंदाज रवैये में बदमाशों के समूह पनपा दिए हैं। इन समूहों में बदमाशों के साथ इतने युवा लित चुके हैं जिनकी संख्या सैकड़ों से हजारों तक पहुंच चुकी है। बुधवार देर रात्रि हरिपुरा चौराहे पर तीन लगजरी कारों में सवार होकर आये करीब दो दर्जन से अधिक बदमाशों ने आते ही फिल्मी अंदाज में हवाई फायरिंग करते हुए वहां मौजूद व्यापारियों से मारपीट शुरू कर दी और मौके पर दुकानों और सब्जी के टेलों में जमकर तोड़फोड़ की। स्थानीय लोगों ने बताया कि यहां कई बदमाशों ने समूह बना रखे हैं जो आये दिन गुंडागर्दी कर अपनी मनमर्जी करते हैं और विरोध करने वालों के साथ मारपीट कर उनके व्यापार को नुकसान पहुंचाने की धमकियां देते हैं। बुधवार



फायरिंग के घायलों का अस्पताल में उपचार किया।

देर रात भी इन बदमाशों ने चौराहे पर मारपीट कर उनके व्यापार को नुकसान पहुंचाने की धमकियां देते हैं। बुधवार

सब्जी टेलों और दुकानों में जमकर तोड़फोड़ की और विरोध करने आये

लोगों में आधा दर्जन लोगों को घायल कर दिया। इनमें राजू कुमावत, नारायण कुमावत गंभीर घायल हैं।

इस वारदात में शामिल बदमाशों की गिरफ्तारी की मांग और चौराहे पर गस्त बढ़ाने की मांग को लेकर वहां के व्यापार संग ने गुरुवार को पुलिस-प्रशासन को ज्ञापन सौंपा और जल्द से जल्द आरोपियों की गिरफ्तारी नहीं होने पर विरोध प्रदर्शन की चेतावनी दी। फिलहाल पुलिस ने परिवादी की रिपोर्ट पर सुरेश पुत्र भंवर गुर्जर, राम प्रसाद पुत्र भैरव गुर्जर, दिनेश साहू पुत्र सुखदेव साहू निवासी सालरमाला, रामजस पुत्र भंवर जाट जीवलिया, मुकेश पुत्र सोहन गुर्जर निवासी सीडियास, लाला राम पुत्र रामलाल लोहार निवासी सीडियास, भैरव गुर्जर सालरमाला, दिनेश पुत्र सोहन गुर्जर सीडियास, नयनराम पुत्र रामलाल लोहार निवासी सीडियास व अन्य लोगों पर प्रकरण दर्ज किया है।

पोकरण उपखण्ड मुख्यालय पर बीएसएफ का स्थापना दिवस मनाया

पोकरण, (निर्स)। पोकरण उपखंड मुख्यालय पर स्थित सीमा सुरक्षा बल की 87 वीं बटालियन परिसर में गुरुवार को सीमा सुरक्षा बल का 58 वां स्थापना दिवस समारोह कमांडेंट रणवीर सिंह के मुख्य आतिथ्य में हर्षोल्लास के साथ मनाया गया। इस अवसर कमांडेंट रणवीर सिंह एवं अन्य अधिकारियों ने दीप प्रज्वलित कर केक काटकर स्थापना दिवस समारोह का शुभारंभ किया। इस अवसर पर उपस्थित जवानों, उनके परिजनों एवं गणमान्य नागरिकों को संबोधित करते हुए कमांडेंट रणवीर सिंह ने कहा कि

सीमा सुरक्षा बल का वेहद गौरवशाली इतिहास रहा है। बीएसएफ आज विश्व का सबसे बड़ा बॉर्डर सुरक्षा संगठन है। सीमाओं की सुरक्षा के साथ-साथ बीएसएफ ने देश की आंतरिक सुरक्षा में भी अपना महत्वपूर्ण योगदान दिया है। देश में चल रही आंतकवाद एवं नक्सली गतिविधियों के खिलाफ ऑपरेशन में भी बीएसएफ की बहुत ही महत्वपूर्ण भूमिका रही है।

इस अवसर पर बाबा अध्यक्ष कुसुमलता, डिप्टी कमांडेंट अविनाश कुमार, वीरेंद्र कुमार, डॉ. मुकेश कुमार चावडा, सहायक कमांडेंट निर्मलजीत

सिंह, रोशन प्रकाश, एसएम विप्लव भौमिक, पोकरण डिप्टी एसपी अमरजीत, पत्रकार अशोक कुमार मेघवाल, समाज सेवी जगदीश कुमार ने बताया कि मूलचंद पुत्र भोलाराम मीणा ने रिपोर्ट दी कि मेरा भतीजा बुधराम पुत्र भागीरथ मीणा उम्र 27 वर्ष निवासी रामकुमारपुरा, तहसील खेतडी, जिला झुंझुनू, क्षेत्र के आवसर गांव में आपणी योजना के तहत हाइड लाइन खुदाई का काम कर रहा था। इस दौरान ट्रैक्टर चालक ने लापरवाही पूर्वक ट्रैक्टर को पीछे लिया, जिससे वहां खड़ा पिल्लर ट्रैक्टर की टक्कर से

दीवार गिरने से मजदूर की मौत

सुजानगढ़, (निर्स)। निकटवर्ती गांव आवसर में आपणी योजना के तहत हाइड लाइन खुदाई के दौरान पिल्लर गिरने से एक मजदूर की मौत हो गई। छापर थाने के हैड कांस्टेबल रमेश कुमार ने बताया कि मूलचंद पुत्र भोलाराम मीणा ने रिपोर्ट दी कि मेरा भतीजा बुधराम पुत्र भागीरथ मीणा उम्र 27 वर्ष निवासी रामकुमारपुरा, तहसील खेतडी, जिला झुंझुनू, क्षेत्र के आवसर गांव में आपणी योजना के तहत हाइड लाइन खुदाई का काम कर रहा था। इस दौरान ट्रैक्टर चालक ने लापरवाही पूर्वक ट्रैक्टर को पीछे लिया, जिससे वहां खड़ा पिल्लर ट्रैक्टर की टक्कर से

गांव आपणी योजना में हो रहा था कार्य

गिर गया। जिसके नीचे दबने से मेरा भतीजा बुधराम घायल हो गया। जिसे सुजानगढ़ के राजकीय उप जिला अस्पताल ले जाया गया। जहां पर टीम हारे का सहारा के संयोजक श्याम स्वर्णकार, नवतन बिजौलिया, भागीरथ ने उसे इमरजेंसी में पहुंचाया। जहां पर चिकित्सकों ने उसे मृत घोषित कर दिया। पुलिस ने मृतक का पोस्टमार्टम करवा कर शव परिजनों को सौंप दिया। मृतक विवाहित था, जिसके एक दो महीने का बच्चा भी है।

मंडी में दुकानों के ताले तोड़ 11 लाख से अधिक की नकदी पार

वैर, (निर्स)। उपखंड मुख्यालय पर स्थित गौण मंडी यार्ड में रात्रि में चोरों ने चार दुकानों के ताले तोड़कर चोरी की वारदात को अंजाम दिया। लाखों रूपय की नगदी को चोरी कर ले गए लेकिन चौकीदारों को चोरी होने की भनक तक नहीं लगी।

सुबह होने पर चौकीदार ने दुकानों की शटर खुली देखी तो चोरी होने की जानकारी मिली। चौकीदार ने मंडी के दुकानदारों को फोन के जरिए सूचना दी। मंडी यार्ड वैर से चोरों ने चौकीरी ट्रेडर्स, हरपाल, मित्तल व गोवर्धन ट्रेडर्स की दुकान में चोरी की

चौकीदारों को चोरी होने की भनक तक नहीं लगी

वारदात को अंजाम दिया। जहां दुकान का ताला तोड़कर चोर अंदर घुसे और दुकान की तिजोरी तोड़कर 11 लाख 74 हजार रूपय व तीन चांदी के सिक्कों को चोर ले गए।

मंडी के पीड़ित व्यापारियों ने बताया की गौण मंडी यार्ड की चौकीरी

ट्रेडर्स की दुकान से 9 लाख 80 हजार 817 रूपय व 2 चांदी के सिक्के, हरपाल ट्रेडर्स की दुकान से 128800 रूपय, मित्तल ट्रेडिंग की दुकान से 15700 रूपय व एक चांदी का सिक्का तथा गोवर्धन ट्रेडर्स की दुकान से 48700 रूपय की नगदी की चोरी की गई। सुबह होने पर व्यापारियों ने एकत्रित होकर पुलिस को सूचना दी। पुलिस ने मौके पर पहुंच कर जांच पड़ताल की। पीड़ित व्यापारियों ने पुलिस थाना वैर को रिपोर्ट दी है। जिसमें मामले की जांच कर आरोपियों के खिलाफ कार्रवाई किए जाने की मांग रखी है।

मंदिर के घंटे पर झूलता मिला लक्ष्मण दास का शिष्य



घटना स्थल पर लोगों की भीड़ जमा हो गई।

बांडनवाड़ा, (निर्स)। नागोला कस्बे के पंचिंग स्टेशन के पीछे योगेश्वर धाम पर महंत लक्ष्मण दास का शिष्य संदिग्ध परिस्थितियों में मंदिर के घंटे पर झूलता मिला।

प्राप्त जानकारी के अनुसार मध्य प्रदेश अशोक नगर थाना निवासी श्रवण दास जो पिछले 8 सालों से महंत लक्ष्मण दास का शिष्य बन कर योगेश्वर धाम नागोला में निवास कर रहा था। लक्ष्मण दास ने बताया कि गुरुवार सुबह 8 श्रवण दास ने मेरी रोटी बनाई थी उसके बाद मैं खेड़ी शंकर गया था किसी काम से

जब वापस 2 बजे वापस योगेश्वर धाम पर पहुंचा तो मैंने श्रवण दास को मंदिर के घंटे पर लटका देखा। पास में खेतों पर काम कर रहे ग्रामीणों को आवाज लगाई कुछ ही देर में यह खबर आग की तरह पूरे कस्बे में फैल गई और सैकड़ों की संख्या में ग्रामीण योगेश्वर धाम पर एकत्रित हो गए। मिनाय पुलिस थाने से मौके पर पहुंचे नागोला बीट प्रभारी दिलदार सिंह राठीड़ ने शव को कब्जे में लेकर मिनाय के राजकीय चिकित्सालय में पोस्टमार्टम के लिए भेजा गया।

यातायात जाम से आमजन परेशान

सुजानगढ़, (निर्स)। राजकीय बगडिया उप जिला अस्पताल सहित मुख्य बाजार में यातायात जाम की समस्या आम है। थोड़ी-थोड़ी देर से यातायात जाम होने से अस्पताल में आने वाले मरीजों व उनके परिजनों को भारी परेशानी का सामना करना पड़ता है। जाम के कारण कई बार एम्बुलेंस तक अस्पताल के दरवाजे पर पहुंच कर बाहर ही रह जाते हैं।

गुरुवार सुबह लगे जाम में पुलिस की गाड़ी भी फंस गई, जिससे उसमें सवार कांस्टेबल ने नीचे उतर कर जाम खुलवा कर यातायात को सुचारु करवाया। अस्पताल के पास जाम लगने की समस्या को लेकर शहर के जागरूक नागरिकों ने अनेक बार सीएलजी की बैठकों एवं ज्ञापन के माध्यम से समाधान की मांग की है। लेकिन समाधान के नाम पर अब तक वही ढाक के तीन पात वाली कहावत ही चरितार्थ हुई है। जानकारी के अनुसार यातायात पुलिस में यातायात प्रभारी सहित दस जवानों के पद स्वीकृत हैं, लेकिन इनमें से आधे पद वर्तमान में खाली हैं। वहीं प्रायः एक-दो कांस्टेबल अपने आवश्यक कार्य के चलते छुट्टी पर रहते हैं तो किसी की कहीं अन्य स्थान पर ड्यूटी लगा दी जाती है। इससे जो पांच-छः जवान हैं, वे भी पूरी तरह से यातायात व्यवस्था संभालने के लिए नहीं मिल पाते हैं।

जीएम के सामने रेलवे स्टेशन पर झुका रहा 100 फीट ऊंचा तिरंगा

रेलवे स्टेशन चूरू पर जनसमस्याओं का निराकरण करने की मांग

चूरू, (कास)। उत्तर-पश्चिम रेलवे के जीएम विजय शर्मा ने चूरू रेलवे खंड का निरीक्षण किया। जीएम शर्मा ने सुबह 9 बजे चूरू रेलवे स्टेशन का निरीक्षण किया। इस दौरान लोकार्पण और रनिंग रूम परिसर में भी घोरोंपण भी किया। निरीक्षण के बाद जीएम विजय शर्मा ने रेलवे स्टेशन के वेटिंग रूम में जनसुनवाई की।

दुखद बात यह रही कि जीएम के सामने रेलवे स्टेशन पर 100 फीट ऊंचा तिरंगा झुका रहा और वे लोगों की शिकायत पर भी कोई संतोषजनक जवाब नहीं दे पाए। उल्लेखनीय है कि रेल मंत्रालय ने आम जनता में राष्ट्र भावना जागृत करने के लिए रेल परिसर में देश के गौरव और सम्मान के प्रतीक तिरंगे को यहां साल 2020 में लगाया था। रेलवे स्टेशन परिसर में फहराता 100 फीट उंचाई, 30 फीट लम्बाई और 20 फीट चौड़ाई का यह तिरंगा राष्ट्रभक्तों के बलिदान की याद दिलाता है। संसद राहल कस्बा की मौजूदगी में आज रेलवे स्टेशन चूरू पर जनसमस्याओं के निराकरण हेतु भाजपा मंडल अध्यक्ष दीनदयाल सैनी के नेतृत्व



भाजपा मंडल अध्यक्ष दीनदयाल सैनी के नेतृत्व में रेलवे के महाप्रबंधक को ज्ञापन सौंपा।

में पार्टी कार्यकर्ताओं ने रेलवे के महाप्रबंधक को ज्ञापन दिया। ज्ञापन में मांग की गई कि रेलवे प्लेटफार्म पर आरएमएस ऑफिसों के पास जो पुल है जो कि रेलवे कॉलोनी

को मुख्य सड़क से जोड़ता है, उसे चारों प्लेटफार्म पर उतारा जाए। इससे आने जाने वाले यात्रियों को गाड़ी पकड़ने में काफी सुविधा होगी क्योंकि जो दूसरा पुल है वह बहुत दूर है।

यात्रियों को सामान लाने-ले जाने में काफी असुविधा होती है। साथ ही मांग की गई है कि प्लेटफार्म नंबर 2, 3, 4 पर भी शौचालय निर्माण करवाया जाय। चूरू में विभिन्न प्रकार की ट्रेनों

के कोच नंबर के संकेत केवल एक नंबर प्लेटफार्म पर ही किए गए हैं बाकी प्लेटफार्म नंबर 2, 3 व 4 पर इस प्रकार के संकेत नहीं हैं। इस कारण यात्रियों को अपने भारी सामान के साथ गाड़ी पकड़ने में काफी परेशानी का सामना करना पड़ता है अतः सभी प्लेटफार्म पर संकेत लगाने की व्यवस्था करने की मांग की।

इसके अलावा बोकानेर से चलकर हरिद्वार जाने वाली ट्रेन सप्ताह में 3 दिन चलती है जिसको नियमित करने तथा इसकी रवानगी का समय रात्रि 9.00 बजे किया जाने की मांग की गई। इस मौके पर भाजपा के पूर्व जिला अध्यक्ष बसंत शर्मा, डॉ. वासुदेव चावला, जिला महामंत्री भास्कर शर्मा, हेम सिंह शेखावत, मंडल अध्यक्ष सुरेश सारखत, युवा मोर्चा जिला अध्यक्ष गोपाल बालन, अख्तर खान, नेता प्रतिपक्ष विमला गढ़वाल, अरुण शर्मा, मण्डल महामंत्री चंद्र प्रकाश शर्मा, राजेश मटोहिया, दिनेश शर्मा, विजय शर्मा, ओम सिंह शेखावत, बाबू ईस्माइल, मोहन गढ़वाल आदि कार्यकर्ता उपस्थित थे।